

महाराष्ट्रामध्ये आदिवासी/ डोंगराळ/ अतिदुर्गम/ नक्षलग्रस्तभाग / ग्रामिण / शहरी भागांमध्ये शासकीय योजनांची माहिती फिरत्या वाहनाद्वारे (मल्टिमीडीया मोबाईल व्हॅनद्वारे) प्रसिद्धीविषयक कार्ये करण्याच्या संस्थांची यादी.

महाराष्ट्र शासन
सामान्य प्रशासन विभाग
शासन निर्णय क्रमांक : मावज-२०१५/प्र.क्र.३२४/३४
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२.
दिनांक: १४ जुलै, २०१६

प्रस्तावना :-

शासनाच्या विविध विभागांमार्फत राबविण्यात येणाऱ्या लोकाभिमुख योजना, विकास प्रकल्प व धोरणांमध्ये झालेला व्यापक व पुरोगामी बदल विचारात घेऊन योजनांची माहिती तळागाळातील जनतेपर्यंत प्रभावीपणे पोहचविणे आवश्यक आहे. शासकीय योजनांची माहिती आदिवासी/डोंगराळ/ अतिदुर्गम/ नक्षलग्रस्तभाग/ग्रामिण/शहरी भागांमध्ये सांस्कृतिक कार्यक्रम, पथनाट्य, माहितीपट, कलापथक, वाद्यवृंद इत्यादी विविध माध्यमांचा समावेश करून फिरत्या वाहनाद्वारे (मल्टिमीडीया मोबाईलव्हॅन द्वारे) करणे आवश्यक झाले आहे. त्याकरिता शासनाच्या विविध विभागांच्या योजनांची प्रचार व प्रसिद्धी फिरत्या वाहनाद्वारे करण्याकरिता या क्षेत्रातील प्रसिद्धीचा विशिष्ट अनुभव व व्यावसायिक अर्हता प्राप्त संस्थांची यादी उपलब्ध असणे आवश्यक आहे. त्यानुसार खालीलप्रमाणे निर्णय घेण्यात येत आहे.

शासन निर्णय :-

२. शासनाच्या विविध विभागांच्या प्रचार व प्रसिद्धीसाठी फिरत्या वाहनाद्वारे प्रसिद्धीची कार्ये पार पाडण्याकरिता माहिती व जनसंपर्क महासंचालनालयामार्फत ई-निविदा पद्धतीने या क्षेत्रातील विशिष्ट अनुभव व व्यावसायिक अर्हता प्राप्त संस्थांकडून ई-निविदा मागविण्यात आल्या होत्या. या अर्जांची छाननी माहिती व जनसंपर्क महासंचालनालयाच्या स्तरावर करण्यात आली. छाननी अंती पात्र ठरलेल्या खालील नमूद यादीस शासन मान्यता देण्यात येत आहे.

पॅनलवरील संस्थांची यादी

अ.क्र.	संस्थेचे नाव	पत्ता	दूरध्वनी क्र.
१	मे.जनहिता पब्लिकेशन प्रा.लि.	बी-१४, एफ-२, पी.एस.नगर, विजयानगर कॉलनी, हैदराबाद-५०० ०५७.	०४०-२३३४०८०४
२	मे.ऑक्सीस अँडव्हर्टाईजिंग, मुंबई	१०२, वासन उद्योग भवन, तुलसी पाईप रोड, लोअर परेल(पश्चिम), मुंबई-४०००१३.	०२२-४३२९८८६६ ४३२९८८७७
३	मे.बी.टी.एल.प्रो., पुणे	३२१, अष्टभुजा मंदीर गल्ली जवळ, शनीवार पेठ, पुणे-३०	०२०-२४४९४६४६

४	मे.वालीया अँड कंपनी	२५२ बी, १ ला माळा, शहापूर जत, नवी दिल्ली-११० ०४९	०११-२६४९५९३४
५	मे.अँगल अँडव्हर्टाईजिंग, पुणे	२०१, अलायंस प्रायमा, नवी पेठ, राजेंद्र नगर, सेनादत्ता पोलीस चौकी जवळ, पुणे ४११ ०३०.	०२०-२४५३०००५ २४५३५३०५
६	मे.दत्तात्रय अँडव्हर्टाईजिंग, अमरावती	६७-६८, मराठा कॉलनी, बडनेरा रोड, अमरावती	०७२१-२५२१०७४

३. शासनाच्या विविध विभागांच्या योजना व अनुषंगिक कार्यक्रमांच्या प्रचार व प्रसिद्धीसाठी सर्वसाधारणपणे फिरत्या वाहनाद्वारे प्रचार व प्रसिद्धीसाठी खालील अटी व शर्तीच्या अधीन राहून उपरोक्त सहा संस्थांना शासन निर्णयाच्या दिनांकापासून पुढील तीन वर्षासाठी मान्यता देण्यात येत आहे.

१. ई-निविदेनुसार मे.बी. पी.एल. प्रो मिडीया, मे.वालिआ अँड कंपनी, मे.जनहिता पब्लिसीटी प्राय. लि., मे.अँगल अँडव्हर्टाईजिंग कंपनी, मे.अँक्सिस अँडव्हर्टाईजिंग, मे.दत्तात्रय अँडव्हर्टाईजिंग या पात्र ठरविण्यात आलेल्या संस्थांची क्षमता व कौशल्याचा विचार करून महाराष्ट्रातील ग्रामिण/डोंगराळ/अतिदुर्गम/आदिवासी/ नक्षलग्रस्त/ शहरी भागात शासकीय योजनांची फिरत्या वाहनाद्वारे प्रसिद्धी करण्याच्या कामांसाठी शासनमान्य यादीमध्ये समावेश करण्यात आला आहे. (EMPANELMENT)
२. शासनमान्य यादीवरील संस्थांनी प्रसिद्धीसाठी वापरावयाचे वाहन हे कमाल रुंदी १७ फुट x उंची ७ फुट व किमान रुंदी ७ फुट x उंची ६ फुट गाडीचा वापर करणे आवश्यक राहिल. आवश्यकतेनुसार सांस्कृतिक कार्यक्रम, पथनाट्य, माहितीपट, कलापथक यांचा संबंधित विभागाच्या योजनेसाठी वापर करावा लागेल. जनरेटर, एलसीडी प्रोजेक्टर, साऊंड सिस्टीम, जीपीएस सिस्टीम, लाईटिंग इत्यादी लेटेस्ट व्हर्जन वापरणे आवश्यक राहिल.
३. निवड करण्यात आलेल्या संस्थेने प्रती दिन प्रती मोबाईल व्हॅनद्वारे एका जिल्ह्यातील ३ गावांमध्ये किमान २ तासांचे ३ प्रसिद्धी कार्यक्रम करणे किंवा ३ आंगणवाडी क्षेत्रात ३ प्रसिद्धी कार्यक्रम करणे बंधनकारक राहिल. तसेच ३ गावे किंवा ३ आंगणवाड्या यामधील अंतर १०० कि.मी. पेक्षा जास्त नसावे.
४. फिरत्या वाहनावर प्रसिद्धी करण्यात येणाऱ्या योजनेच्या प्रसिद्धीचा मजकूर संबंधित शासकीय/ निमशासकीय/स्थानिक स्वराज्य संस्था यांच्या कार्यालयामार्फत पुरविला जाईल.
५. संबंधित विभागाकडून कामाचा कार्यारंभ आदेश मिळाल्यानंतर सदर विभागाचे प्रसिद्धीचे काम संबंधित संस्थेस ३० दिवसांच्या आत सुरू करणे आवश्यक राहिल. अन्यथा दंडाची रक्कम प्रती दिन रु. १,०००/- याप्रमाणे आकारण्यात येईल. सदर रक्कम कोणत्याही कारणास्तव परत मिळणार नाही.
६. संबंधित विभागामार्फत जिल्ह्यात करावयाच्या प्रसिद्धीचे नियोजन तालुकानिहाय/ ग्रामपंचायतनिहाय/ गावनिहाय करून देण्यात येईल. त्यास अनुसरून तालुकानिहाय/ ग्रामपंचायतनिहाय/ गावनिहाय योजनेची प्रसिद्धी करण्याची कार्यवाही करणे संबंधित संस्थेवर बंधनकारक राहिल. सदर गावाचा मार्गदर्शक नकाशा संबंधित विभागांकडून मिळेल, तसेच प्रत्येक

वाहनासोबत संबंधित विभागाच्या तृतीयश्रेणी कर्मचाऱ्याची नेमणूक करणे सदर विभागाला बंधनकारक राहिल.

७. संबंधित संस्थेला त्यांच्याकडील प्रसिद्धीसाठी उपयोगात आणण्यात येणाऱ्या सर्व वाहनांचा विमा उतरविणे आवश्यक राहिल.
८. संबंधित संस्थेला कोणत्याही विभागाची प्रसिद्धी सुरू करण्यापूर्वी प्रादेशिक, उपप्रादेशिक परिवहन अधिकारी यांचे प्रमाणपत्र संबंधित विभागाला सादर करणे आवश्यक राहिल.
९. व्यापक प्रसिद्धी शासकीय विभागाने ठरवून दिलेल्या कालावधीमध्ये न केल्यास संबंधित संस्था प्रतिदिन रु. १,०००/- इतक्या दंडास पात्र राहिल. दंडाची रक्कम कोणत्याही कारणास्तव परत मिळणार नाही.
१०. संबंधित गावातील आंगणवाडी सेविका/सरपंच/ग्रामसेवक किंवा तलाठी यांचे प्रमाणपत्र नसल्यास अथवा समाधानकारक जाहिरात न केल्यास संबंधित शासकीय विभागाकडून संबंधित संस्थेला देयकाची रक्कम अदा केली जाणार नाही.
११. महाराष्ट्रातील ग्रामिण/डोंगराळ/अतिदुर्गम/आदिवासी/नक्षलग्रस्त/शहरी भागात शासकीय योजनांची फिरत्या वाहनाद्वारे शासकीय/निमशासकीय/स्थानिक स्वराज्य संस्था या कार्यालयाच्या शासकीय योजनांची प्रसिद्धी करण्यासाठी कोणत्याही प्रकारची आगाऊ रक्कम संबंधित संस्थेला दिली जाणार नाही.
१२. संबंधित संस्थेला फिरत्या वाहनाद्वारे शासकीय योजनांची प्रसिद्धी केल्यानंतर त्यांनी कामाचे देयक तीन प्रतीमध्ये आगाऊ पोच पावतीसह संबंधित कार्यालयास सादर करणे आवश्यक आहे. प्रशासकीय कारणामुळे संबंधित शासकीय कार्यालयास देयक अदा करण्यास विलंब झाल्यास कोणत्याही प्रकाराचे विलंब शुल्क अथवा व्याज अदा केले जाणार नाही.
१३. संबंधित संस्थेला संबंधित शासकीय/निमशासकीय/स्थानिक स्वराज्य संस्था यांनी ठरवून दिलेल्या अटी व शर्ती मान्य असल्याबाबत व विहित वेळेमध्ये काम पूर्ण करण्याबाबत स्वतंत्रपणे रु. १००/- च्या स्टॅम्पेपरवर करारनामा करून देणे बंधनकारक राहिल.
१४. संबंधित कार्यालयाकडून मिळालेल्या एकूण कामाच्या रक्कमेच्या ३ टक्के रक्कमेची राष्ट्रीयकृत बँकेची बँक गॅरंटी संबंधित विभागात काम पूर्ण होईपर्यंत अनामत रक्कम म्हणून भरणा करणे आवश्यक राहिल. काम समाधानकारक पूर्ण झाल्यानंतर बँक गॅरंटी संबंधित संस्थेला परत करण्यात येईल.
१५. संबंधित संस्थेला महाराष्ट्रातील ग्रामिण/डोंगराळ/अतिदुर्गम/आदिवासी/नक्षलग्रस्त/शहरी भागात शासकीय योजनांची फिरत्या वाहनाद्वारे शासन निर्णय निर्गमित झाल्यापासून तीन वर्षांच्या कालावधीत शासकीय/निमशासकीय/स्थानिक स्वराज्य संस्था या कार्यालयाच्या शासकीय योजनांची प्रसिद्धी योग्य प्रकारे न केल्यास तसेच करारनाम्यातील अटी व शर्तीचे पालन न केल्यास या महासंचालनालयाने संबंधित संस्थेशी केलेला करारनामा रद्द करण्यात येईल. आणि त्यांची या महासंचालनालयाकडे असलेली अनामत रक्कम रु. २,००,०००/- शासन जमा करण्यात येईल.
१६. अ.क्र. १ ते १५ येथे नमुद केलेल्या अटी व शर्तीमध्ये सुधारणा करण्याचे/बदल करण्याचे अधिकार महासंचालक, माहिती व जनसंपर्क यांनी राखून ठेवले आहेत.

४. शासनाच्या विविध विभागांनी रु.३ लाखापेक्षा जास्त रकमेचे काम देताना अवलंबावयाची कार्यपद्धती :

फिरत्या वाहनाद्वारे प्रसिद्धीसाठी शासनमान्य यादीवरील संस्थांच्या सेवांचा उपयोग करण्यासाठी पारदर्शक व स्पर्धात्मक पद्धतीचा अवलंब करून प्रत्येक कामाचे दर निश्चित करण्याची जबाबदारी त्यांचा वापर करु इच्छिणाऱ्या संबंधित विभागाची/यंत्रणेची राहिल. त्यासाठी संबंधित विभाग/यंत्रणांनी प्रथम त्या-त्या विशिष्ट कामाचे स्वरूप, त्याची व्याप्ती विचारात घेऊन यादीवरील संस्थांना संबंधित योजनेविषयी संक्षिप्त माहिती (Brief) देण्यात यावी. प्रत्येक कामाच्या आर्थिक निविदा मागविण्यासाठी रु. ३ लाखापेक्षा जास्त खर्चासाठी ई-निविदा प्रक्रियेचा अवलंब करावा. करून घ्यावयाच्या प्रचार प्रसिद्धीच्या कामाचे स्वरूप, त्यासाठी आवश्यक गुणवत्ता यांचा विचार करून संबंधित विषयावर निविदा धारकांकडून सादरीकरण घ्यावे. निविदांच्या तांत्रिक क्षमतेची त्या कामाच्या अनुषंगाने कामाच्या स्वरूपानुसार कामाचे मुल्यांकन करून सर्व निविदाकारांचा तांत्रिक गुणानुक्रम निश्चित करावा. गुणानुक्रमे ३ प्रथम क्रमांकाच्या तांत्रिक निविदा असणाऱ्या निविदाकारांकडून आर्थिक निविदा मागविण्यात याव्यात. उघडण्यात आलेल्या आर्थिक निविदांसाठी खालीलप्रमाणे कार्यपद्धतीचा अवलंब करून प्रथम क्रमांकाची निविदा अंतिम करावी.

- १) गुणानुक्रमे तांत्रिक क्षमतेत तीनपैकी कामाच्या स्वरूपानुसार प्रभावीपणे काम करु शकणाऱ्या निविदाकारांपैकी ज्या निविदाकाराचे तांत्रिक सादरीकरण, प्रत्यक्ष काम करण्याची क्षमता, कलाकार संच, स्टोरी, थीम, पूर्वानुभव इत्यादी बाबी विचारात घेऊन सर्वोत्कृष्ट ठरली व प्रथम क्रमांकावर आली त्या निविदाकारास ६० गुण द्यावे. उर्वरित क्र.दोन व तीनवरील निविदाकारांना त्या प्रमाणात तांत्रिक निविदेसाठी ६० कमाल गुण विचारात घेऊन त्यांच्या तपासलेल्या तांत्रिक क्षमतेनुसार त्या प्रमाणात कमी गुण द्यावे व त्याचे विश्लेषण दफ्तरी करून ठेवावे. हे तांत्रिक विश्लेषण करातांना कामाची गरज पाहून गुण द्यावे. यासाठी त्या क्षेत्रातील तज्ञांची मदत घ्यावयासही प्रत्यवाद नाही.

तांत्रिक मुल्यांकासाठी मार्गदर्शक तत्त्वे

अ.क्र.	मुद्दा	कमाल गुण	प्राप्त गुण
१.	योजनेच्या स्वरूपानुसार प्रचार प्रसिद्धीच्या माध्यमातून जनमानसापर्यंत जे संदेश द्यावयाचे आहेत, माहिती पोहोचवायची आहे, क्षमताबांधणी (Capacity Building) अपेक्षित आहे, ते पूर्णपणे संकल्पनेत प्रभावरित्या मांडले गेले काय, याची तपासणी करून द्यावयाचे गुण	२५	
२.	संकल्पनेची, मांडणीची, आर्टवर्कमधील (अ)कल्पकता -----५ गुण (ब)नाविन्यपूर्णता -----५ गुण (क)योजकता -----५ गुण (ड)आकर्षकता -----५ गुण	२०	
३.	तंत्रज्ञ, कलाकार यांच्या संचाची गुणवत्ता, पूर्वानुभव, जनमानसातील त्यांची ओळख, त्यामुळे प्रचार प्रसिद्धीला मिळू शकणारी मदत यांचे विश्लेषण करून द्यावयाचे गुण	१५	
	एकूण गुण	६०	

२) त्यानंतर निवड करण्यात आलेल्या तीन संस्थांच्या आर्थिक निविदा उघडाव्यात. त्यापैकी किमान दराच्या आर्थिक निविदेला ४० गुण द्यावेत. इतर दोघांना खालील सुत्रानुसार निश्चित करून येणारे गुण द्यावे.

(अ) किमान निविदाकाराची रक्कम

-----x४० = दुसऱ्या क्रमांकाच्या निविदाकारास मिळालेले गुण

(ब) दुसऱ्या क्रमांकाच्या निविदाकाराची रक्कम

३) याप्रमाणे तिसऱ्या निविदाकाराचेही गुण काढावेत.

४) त्यानंतर (२) व (३) मध्ये प्रत्येकाला मिळालेल्या गुणांची बेरीज करून अशा पद्धतीने ज्या निविदाकाराला सर्वात जास्त गुण मिळाले असतील त्या निविदाकाराशी अंतिम वाटाघाटी करून कामाचे वाटप करावे व त्याच्याशी आवश्यक करारनामा करावा/त्यांना कार्यादेश द्यावेत.

५) अपवादात्मक तातडीच्या प्रकरणांमध्ये जाहिरातीसंबंधी कोणतेही काम देतांना कामाचे स्वरूप व शिल्लक असलेला अल्प वेळ विचारात घेऊन पॅनलवरील कोणत्याही संस्थेस ते काम नेमून देण्याचे अधिकार संबंधीत विभागाच्या प्रमुखास राहतील. यासाठी पूर्वानुभव विचारात घेऊन पॅनलवरील कोणत्याही संस्थेस काम प्रदान करण्याचे अधिकार त्यांना राहतील.

५. सदर संस्थाची यादी शासन निर्णयाच्या दिनांकापासून ३ वर्षासाठी वैध राहील.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१४११३४३४५५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. ना. मुसळे)

अवर सचिव, महाराष्ट्र शासन

प्रत,

१. मा.मुख्यमंत्री यांचे प्रधान सचिव, मंत्रालय, मुंबई
२. सचिव, (माहिती), माहिती व जनसंपर्क महासंचालनालय, मंत्रालय, मुंबई
३. महासंचालक, माहिती व जनसंपर्क महासंचालनालय, मंत्रालय, मुंबई
४. सर्व संचालक, माहिती व जनसंपर्क महासंचालनालय, मंत्रालय, मुंबई
५. मा.राज्यमंत्री यांचे खाजगी सचिव, मंत्रालय, मुंबई
६. सर्व मंत्रालयीन विभाग व त्यांच्या अधिपत्याखालील कार्यालये
७. मे.जनहिता पब्लीकेशन प्रा.लि., बी-१४, एफ-२, पी.एस.नगर, विजयानगर कॉलनी, हैदराबाद-५०० ०५७.
८. मे.अॅक्सीस अॅडव्हर्टाइजिंग, १०२, वासन उद्योग भवन, तुलसी पाईप रोड, लोअर परेल(पश्चिम), मुंबई-४०० ०१३.

९. मे.बी.टी.एल.प्रो., ३२१, अष्टभुजा मंदीर गल्ली जवळ, शनीवार पेठ, पुणे-३०
१०. मे.वालीया अँड कंपनी, २५२ बी, १ ला माळा, शहापूर जत, नवी दिल्ली-११० ०४९
११. मे.अँगल अँडव्हर्टाईजिंग, २०१, अलायंस प्रायमा, नवी पेठ, राजेंद्र नगर, सेनादत्ता पोलीस चौकी जवळ, पुणे ४११ ०३०.
१२. मे.दत्तात्रय अँडव्हर्टाईजिंग, ६७-६८, मराठा कॉलनी, बडनेरा रोड, अमरावती
१३. उप संचालक (लेखा), माहिती व जनसंपर्क महासंचालनालय, मंत्रालय, मुंबई
१४. अधिदान व लेखापरीक्षा अधिकारी मुंबई / नागपूर
१५. निवड नस्ती का.३४.